



[www.oljan.fo](http://www.oljan.fo)

Jan Müller

23 - 05 - 2013

## Heimsins størsta alduorkuverk kann fara í gongd

Heimsins størsta alduorkustøð nærhendis bygdini Lewis í Suðuroyggjum (Western Isles) hevur fingið grønt ljós frá myndugleikunum í Skotlandi skrivar heimasíðan [www.energyvoice.com](http://www.energyvoice.com). Henda stóra og spennandi verkætlanin kann vera tað skumpið, sum skal til fyrri at fáa orkufeløg at lata eyguni upp fyrri hesum nýggja háttinum at framleiða orku. Tað er alduorkumennarin Aquamarine Power, sum hevur fingið endaligt loyvi frá skotsku stjórnini at fara í gongd við hesi 40MW alduorkustøðini. Hon kann framleiða orku, sum svarar til eltørvin hjá 30.000 húsarhaldum. Riggjar henda verkætlanin kann hon vera við til at skapa heilt nýggjar orkumøguleikar í oyggjabólkunum út fyrri Skotland. Eitt nú kann hon vera grundarlag fyrri at leggja ein undirsjóvarelkadal til aðrar oyggjar í grannalagnum. Tíðindini um alduorkuverkið hava fingið umhvørvisfelagsskapir sum WWF og RSPB at heilsa hesi verkætlan vælkomnari. Verkætlanin fer at skapa nógv arbeiði í oyggjunum, 140 størv í byggitíðini og 18 fulltíðarstørv, tá alduorkuverkið koyrir. Tað var skotski orkumálaráðharrin Fergus Ewing, sum kunngjórði tíðindini á eini ráðstevnu í Aberdeen. Grønt ljós merkir, at Lewis Wave Power nú kann fara undir at seta upp sjálvt orkuverkið Oyster í 2017, tá neyðuga undirstøðukervið er komið uppá pláss. Verkætlanin fevnir um 40 til 50 alduorkutól, sum verða sett út á vestursíðuni á Lewis, ið verður mettt at vera eitt tað besta staðið til alduorku í Europa skrivar [energyvoice.com](http://energyvoice.com). Aquamarine Power royndarkoyrir annars í løtuni tvær alduorkumaskinur í Orknoyggjunum og sum framleiða orku til elnetið har. Stjórin í Aquamarine Power, Martin McAdam sigur, at endamálið við hesi vinnu er at gera hana lønandi, og fyrri at røkka hesum máli er neyðugt at hava eina tøkni tú kann líta á og eina tryggja leið til marknaðin. Okkara verkfrøðingar arbeiða nú við at fáa ta røttu tøkni at koyra, og vit hava funnið eitt stað, har vit kunnu seta út

fyrsta útbúnaðin. Aquamarine hefur brúkt 50 milliónir kr. í lokala samfelagnum fyri at kunna fara undir fyrstu royndirnar og hefur samstarvað við ikki færri enn 40 ymsar fyrirtøkur fyri at koma so langt. Orkumálaráðharrin segði á ráðstevnuni í Aberdeen, at við 10% av móguleikunum fyri alduorku í Europa og 25% av vindorkumóguleikunum til havs, stendur ein sera spennandi og gevandi framtíð fyri Skotlandi fyri framman. Niall Stuart, stjóri í Scottish Renewables sigur, at við hesum útviklinginum gongur Skotland á odda í heiminum, tá tað snýr seg um havorkuídnað, sum aftur kann geva arbeiði til mong og skapa grundarlag fyri íløgum í Skotlandi.